

قُلْ اِنَّ الْفَضْلَ بِيَدِ اللّٰهِ يُؤْتِيْهِ مَنْ يَّشَاءُ ۗ وَاللّٰهُ وَاسِعٌ عَلِيْمٌ
 عَسٰى اَنْ يَّبْعَثَكَ رَبُّكَ مَقَامًا مَّشْهُودًا
 ظلمتیں کا نور ہو جائیگی اگر نہ دیکھنا
 میں بھی ان نورانی چہرے پر روئیں جس

بہت کم قیمت پر

مضامین بنام ایڈیٹر

اور

باقی تمام خط و کتابت بنام منیر الفضل

قادیان ضلع گورداسپور کے تہ پر ہو

چندہ غیر مالک سے

سات روپے

بہت کم قیمت پر

دنیا میں یہ نبی آیا دنیا نے اس کو قبول کیا لیکن خدا نے قبول کر کے گا

اور جسے زور اور ظلموں کے اسکی سچائی ظاہر کر دے گا

(اہم مسجودوں)

چندہ مقامی خریداروں سے

ساتھ چار روپے

الفصل

آخری نامہ میں ایک سول مبعوث ہونا ظاہر ہوتا ہے اور وہی مسیح موعود ہے

بہت کم قیمت پر

Digitized by Khilafat Library

بہت کم قیمت پر

جلد ۳۱ - اگست ۱۵ء - شنبہ مطابق ۹ اشوال ۱۳۳۳ھ - نمبر ۳

مَدِیْنَةُ الْمَسِيحِ

حضرت فضل غفرلہ عنہما مسیح ثانی ایہ اللہ کی طبیعت ابھی عیسیٰ
 احباب دعا کریں اللہ تعالیٰ صحت کلی عطا فرمائے۔ آمین +
 ترجمہ القرآن کا عظیم الشان کام و تمام خاص سے جاری ہے
 دین حق کی یہ خدمت ظاہر ہے کہ بڑی عرق ریزی و جانفشانی کے علاوہ
 صرف کثیر بھی چاہتی ہے۔ صیغہ ترقی اسلام میں یہ کام خود حضرت اولوالعزم
 کنیز رگانی ہو رہا ہے اللہ تعالیٰ حضور کے پاک راؤں کی کامیابی اور عزت
 و تہمت میں برکت دے اور تمام کارکنان کی رُوح القدس سے تائید
 فرمائے۔ آمین
 مباحثہ فیروز پور کے متعلق خبر آئی کہ ملتوی ہو گیا ہے اور
 ہمارے سب علماء و ماں سے ملوث چلے گئے ہیں +
 احمدی مساجد کے متعلق جو نوٹ گزشتہ اشاعت میں نکلا
 حضرت خلیفہ برحق ایہ اللہ نے خاکسار ایڈیٹر کو ارشاد فرمایا کہ اس

اخبار احمدیہ

بنگلہ میں ان دنوں جو سخت سیلاب آیا اور بہت سی
 جانیں تلف ہوئیں اس کے متعلق مولوی عبدالواحد صاحب
 برہمن بڑیہ سے تحریر فرماتے ہیں۔ چونکہ آج کل اس طرف اہمیت
 کا خاص چرچا ہے اس لئے سماندین سلسلہ تقریر کہہ اہمیت
 کے خلاف بدظنی پھیلا رہے ہیں کہ یہ سیلاب انہی کی وجہ سے آیا
 ہے لیکن اکثر انصاف پسند غیر احمدی اس بات کو احمدیت کی
 تصدیق سمجھ رہے ہیں کیونکہ اس سیلاب بفضل خدا احمدیوں کو
 کچھ ضرر نہیں پہنچا بلکہ حضرت مسیح موعود کی پیشگوئی پوری ہو رہی ہے
 نیز مولوی صاحب آج کل ایک تبلیغی رسالہ بنگلہ زبان میں تیار کر رہے ہیں
 میں جسکی وہاں بہت ضرورت ہے اس میں حضرت اقدس مسیح موعود
 کی صداقت کے دلائل بیان کئے جائیں گے +
 چچا ونی بنگلہ سے میان قراہین سے مباحثہ فیروز پور کے متعلق

سے بیرون جاتے احباب کو غلطی گننے کا اندیشہ ہے۔ مبادا لوگوں
 کو یہ خیال ہو کہ ہر جگہ کی جماعتوں کے لئے صرف کثیر سے کئی مسجیدیں
 تعمیر کرنا ضروری ہے۔ حالانکہ انکی عام طور پر ہرگز ضرورت نہیں
 ہے کہ ایٹم پتھر چونہ وغیرہ پر بڑی بڑی رقم خرچ کی جائیں بلکہ
 دین کی اور بہت سی ضروریات اسوقت زیادہ محتاج توجہ ہیں۔
 سلسلہ حق کی تبلیغ و اشاعت سب سے مقدم ہے نماز پڑھنے کے لئے
 کچی۔ سادہ اور غریب سجدیں بھی کافی ہو سکتی ہیں۔ اسکے ضمن میں
 حضور نے مسجد نبوی کا حوالہ دیا کہ انکی کئی دیواریں تھیں اور کھجور کے
 پتوں سے سایہ کیا ہوا تھا۔ اور فرمایا کہ ماں اگر کسی جگہ خاص طور
 پر بطور سیاسی ضرورت کے شاندار مسجد بنانی پڑ جائے تو اور بات ہے
 اس پر حضرت ان صحابی کی مثال دی جو کفار کے مقابلہ میں بڑی آن
 بان سے اڑتے ہوئے نکلے تھے تو حضور انور علیہ الصلوٰۃ والسلام نے
 ارشاد فرمایا تھا کہ گو خدا تعالیٰ کو یہ روش پسند نہیں ہے مگر اعداد
 دین کے بالمقابل اسوقت یہ اگر کرچینا اچھا لگتا ہے۔ (منہم بالہذا
 راہم)

چونکہ ضلع سیالکوٹ کی جماعت احمدیہ کے سرکاری حکیم
اردو صاحب لکھتے ہیں۔ میں مندی مویشیان اہل ہندو میں تبلیغ
کے لئے گیا۔ وہاں عیسائیوں سے مقابلہ ہو گیا جس میں
خدا تعالیٰ نے کامیابی عطا فرمائی۔ ایک عیسائی تعداد
ازدواج پر لیکچر دے رہا تھا۔ امداد حضرت علی امد علیہ
وسلم پر اعتراض کرتا تھا۔ میں نے اس کا جواب دینا
چاہا۔ لیکن اس نے وقت دینے سے انکار کیا۔ آخر کار
اسے مجبور کیا گیا۔ اور اس سے حضرت ابراہیم داؤد
وسلمائے کے ایک سے نام نکاح کرنے کے متعلق
پوچھا گیا۔ تو جواب ہو گیا۔ اور عیسائیوں کی طرف
سے یہ بھی آواز آئی کہ ہم احمدیوں سے مقابلہ نہیں کرتے
غرض عیسائیوں نے مقابلہ سے انکار کر دیا تو حکیم صاحب
نے دوسری جگہ اپنا لیکچر شروع کر دیا۔ اس وقت عیسائی
لوگوں کو یہ لیکچر سننے سے روکتے رہے۔ کہ یہ مرزائی
ہیں۔ لیکن ناکام رہے۔ مگر بفضل خدا تمام لوگ ان
کی طرف سے حکیم صاحب کا لیکچر سننے کے لئے آگئے
عیسائیوں کو چیلنج بھی دیا گیا۔ کہ شیخ کی الوہیت کے
دلائل پیش کرو۔ لیکن نال ہی گئے۔ حکیم صاحب کے لیکچر
بڑی کامیابی سے ہوئے۔ مسئلہ وفات مسیح اور الوہیت
مسیح کو خوب کھول کر بیان کیا گیا۔

۱۸ اگست سے ستری الہ بخش صاحب لکھتے ہیں کہ ۲۵
اگست کی رات کو میں نے ایک آواز سنی جس کا
مغہوم یہ ہے کہ آپ میں دنیا کو عذاب نہیں بلکہ ہلاک
کردن کا ذمہ عالم بالصواب۔ خدا تعالیٰ رحم کرے
میدان جنگ سے اخیس مکرّم جناب حق فواض
تحریر فرماتے ہیں۔ تمام احمدی احباب میدان جنگ میں حصہ
لینے والے احمدیوں کے لئے دعا فرمادین۔ کہ خدا تعالیٰ
انہیں کامیابی کے ساتھ واپس لائے۔

لہذا عیسائیہ کے متعلق احمدی احباب میں یہ خبر نہایت
خوشی سے سنی جائیگی کہ وہاں جس مکان میں حضرت مسیح
موجود علیہ السلام نے ارشاد آہی کے ماتحت ابتدائی
بیعت لی تھی۔ اور جس کا نام "بیعت خانہ" رکھا گیا تھا
اس کی مرمت اور تعمیر کی طرف انجمن احمدیہ لہذا عیسائیہ
توجہ کی ہے۔ اور اپنی سرکاری ضروریات کو پورا کر چکے

لئے اس وقت اس کا تعمیر کرنا ضروری سمجھا ہے
اسی ہے کہ شیخ محمد شفیع صاحب سرکاری انجمن احمدیہ
جنہیں اس تحریک کا فخر حاصل ہے۔ فرما رہے ہیں
کو مکمل کر چکے یا کم از کم وقتی ضروریات پوری کرنے
کے قابل بنائیں گے۔ اس کے متعلق یہ عرض کرنا ضروری معلوم
ہوتا ہے کہ اگر سبیت خانہ پہلے آثار پر ہی تعمیر کیا جائے
یا صرف شکستہ اطراف از سر نو بنایا جائے۔ تو بہت
مناسب ہو گا۔ تاکہ جہاں بیچکر حضرت مسیح موعودؑ نے بیعت
لی تھی وہ مبارک جگہ اپنی اصلی شکل میں قائم رہے۔

تازہ واقعات
جنگ کا خلاصہ
ریسیرگی کے مقام پر ریش گور
باری میں بہت سے جنگی جوان
ہلاک ہوئے نوئے زخمی
میں لائے گئے ہیں۔ اور نقصان

بھی بڑا بھاری ہوا۔ برٹش فوج کے قلعہ کوروسیوں
کا خالی کر دینا معمولی بات ہے مگر دشمن اس کو کھلی فتح پر
بہت جوشیاں مٹا رہا ہے۔ برلن میں اس کے متعلق اس قدر
اظہارِ شادمانی کیا گیا۔ جیسے کوئی عظیم الشان فتوحات
حاصل ہوئی ہوں۔ بالٹک کے علاقہ میں مشاؤ کے
جنوب کی طرف پھر لڑائی کا زور ہو گیا ہے۔ جرمن ماسک
سرکاری کا بیان ہے کہ روسی قلعہ ادینا کو خالی کر گئے ہیں
کور لینڈ میں بھی خونریز جنگ جاری ہے۔ ڈونسک
میں روسی افواج عنیم کو دبا رہی ہیں۔ بلوٹسک میں روسیوں
نے جرمنوں کے شدید حملے روک دیے ہیں اور انکو بڑا
بھاری نقصان پہنچا یا ہے۔ مغربی معرکہ کارزار کی تازہ
اطلاعات سے معلوم ہوتا ہے کہ فرنس جمعیت نے
اپنے حماد کو درست کر لیا ہے۔ مورچوں کو تک پہنچا دی
کئی جرمن خندقوں پر قبضہ کر لیا ہے۔ اور دشمن کے
جوابی حملوں کو پسپا کر دیا ہے۔ فرسینچ توپخانہ نے کئی جگہ جرمن
سردچوں پر آگ برساتی دشمن کی خدقین اور ذخیرہ گولہ بارود
تباہ ہو گیا۔ عنیم کی بارگون پر بھی گولہ باری کی گئی۔ جرمنوں نے
طویل سلسلہ کے شیل گولے گولے علاقہ ریگامین فی الحال
کوئی تبدیلی نہیں ہوئی ہے۔ فریڈرکسٹاٹ کے جنوب مغربی
دشمن کو لگ بھگ پہنچ گئی ہے اور اس نے جنگی کارروائی شروع

(یقیناً صفحہ ۸)

حضرت عثمانؓ کے وقت میں جب لوگ مخالفت کے
لئے اٹھے تو آپؐ نے فرمایا۔ تم خوب یاد رکھو تم یہ فتنہ
ست پھیلاؤ۔ اس فتنہ سے تم میں کبھی صلح نہیں ہوگی۔
تم میں کبھی انفساق نہیں ہوگا۔ چنانچہ آج تک مسلمانوں
میں صلح نہیں ہوئی۔ عبداللہ بن سلام کا یہ قول سن کر آخری
وقت میں ختم ہو گا ابن عباس نے کہا تم جماعت کو اختیار
کرنا۔ لوگوں نے کہا اگرچہ قاتل ہی ہوا انہوں نے کہا ہاں
اگرچہ قاتل ہی ہو (ایسے ہی تین بار کہا) لوگ سواڑہ کر کے
دیکھ لیں کہ کس طرف زیادہ فوائد ہیں۔ تم کہتے ہو بیعت
مزدوسی نہیں لیکن ہم کہتے ہیں اتفاق تو مزدوسی ہے۔ پس
کیوں اس طریق کو اختیار کرتے ہو جو اتفاق سے دور کرنے
والا ہے۔ میں کل ہی ذکر کر رہا تھا لو کان الایمان معلقاً
بالشئ یا لئالذہ رجال من ابناء فارس۔ اس میں اجل
کا لفظ آیا ہے۔ اس سے معلوم ہوتا ہے کہ یہ ایک پیشگوئی
ہے کہ اگر ایمان معلق بالشر یا ہو گا تو انبار فارس میں سے
بعض رجال ایمان کو لائیں گے۔ تو اب مزدوسی ہے کہ انبار
فارس یعنی حضرت کے خاندان سے ہوں اور اگر کسی دوسرے
خاندان سے ہوں تو وہ انبار سے فارس سے نہیں کہلا سکتے
اور پھر یہ پیشگوئی غلط ہو جاتی ہے۔ رجل من فارس نے
بتایا کہ اصل بانی سلسلہ ایک ہی ہے مگر رجال نے بتا دیا کہ
مدد و معاون اور بھی انبار فارس سے ہونگے۔ غرض میرا
کام فساد کو بڑھانا نہیں کسی انسان کے بنائے سے کہ نہیں
بن سکتا۔ چونکہ اس وقت دنیا میں شرک حد سے بڑھ چکا ہے
اس لئے خدا تعالیٰ نے ایک کمزور انسان کو کھڑا کر کے
بتا دیا کہ کسی کام کا کرنا میرے ہاتھ میں ہے۔ جب خدا نے
مجھے پکڑ کر کھڑا کر دیا تو میرا اس میں کیا دخل ہے میرے
خالفوں کو علم میں تجربہ میں خدمات میں مجھ سے بڑے ہونے
کا دعویٰ ہے مگر خدا نے سب کے زور سے کام لیا۔ میں اپنی فطرت
کو کچھ نہیں سمجھتا۔ خدایہ بنانا چاہتا ہوں کہ میں کمزور سے کمزور کو مری
طاقت دیکھتا ہوں خلافت سے پہلے میں دیا میں بھاکر مرا ایک
ہم جماعت ہے وہ مجھے کہتا ہے کہ میں تمہارا پیکر کے خلافت پیکر
دو ٹکڑوں میں نے اسے کہا اگر تم میرے خلافت پیکر دو ٹکڑے اور مجھے پیکر انعام
بھی لگاؤ گے تو تم ہلاک ہو جاؤ گے پس انکو خدا کے کارنامہ کو کوئی رد کر
نہیں سکتا۔ خدا ہمیں ان باتوں کی سمجھ دے۔ آمین۔

مکرری ہے۔ چنانچہ دوسرا کبیر حضرت خلیفۃ المسیحؑ کی طرف اشارہ ہے۔ یہاں اور بھی اب زیادہ تر تبلیغ جنگ کے خلاف زور دیا جائے۔

الفصل

قادیان دارالامان مورخہ ۳۱ اگست ۱۹۵۷ء

”نیا آسمان اور نئی زمین“

اللہ تعالیٰ نے اپنے پیارے نبی محمدؐ کی آخر الزمان - اہمیتی - بروز
میں سے علم پر عالم کشف میں اپنا پاک ارادہ ظاہر فرمایا کہ
”ہم ایک نیا نظام اور نیا آسمان اور نئی زمین چاہتے ہیں“ اسکی
سنت قدیم ہمیشہ سے یوں جاری ہے کہ
”اِنَّمَا اَمْرٌ اِذَا ارَادْتُمْ اَنْ لِّقُوْا لَكُمْ فِیْکُمْ
کُنْ فِیْکُمْ“ کا یہ مطلب نہیں کہ اسکی زبان و قدرت تمام دلائل -
ایک دم کتم عدم سے معرض طور میں آجائیں بلکہ ارادہ الہی ہونے کے
بعد اسکی تکوین کا سلسلہ قانون مقررہ اور عادت ستمہ کے مطابق بتدریج
تکمیل کو پہنچنے کے لئے جاری ہو جاتا ہے کیونکہ یہ کار کا وہی ہے جسے خدا
نے عبت پیدا نہیں کیا عالم اسباب ہے اور تمام کائنات ایک پیچ
در پیچ سلسلہ علت و معلول میں مربوط ہیں کوئی یہ نہ سمجھے کہ خدا بھی
معاذ اللہ کسی دستور و آئین کا پابند ہے نہیں بلکہ اسکی لامحدود اختیار
و اختار اور حیطہ تصرفات کی کوئی حدست یا تعین نہیں ہوتی
کوئی اس پر حکمران نہیں وہ جو چاہے کر سکتا ہے یفعل ما یشاء و
یجزم ما یرید“ یہ قدرت کے قوانین تو محض انسان کی رہنمائی
و سہولت کے لئے ہیں تاکہ وہ انکی مدد سے اپنے کار و بار زندگی با سفا
چلا سکے +

نئی زمین اور نئے آسمان کے بھی کچھ معنی ہیں - مفہوم ظاہری
سے بالاتر - زمین سے مراد دنیوی معاملات ہیں اور آسمان سے مراد
اسور دین ہیں جبکہ مخلوق کی غلط کاری و غفلت سے دنیا مجسم
اندھیر ہو گئی اور

ظَهَرَ الْفَسَادُ فِی الْبَرِّ وَ الْبَحْرِ

کا نقشہ ایک بار پھر اسی شد و ند سے کھینچ لیا جیسے کہ نبی کریم علیہ الصلوٰۃ
و التسلیم کی بعثت اولیٰ کے وقت دنیا دیکھ چکی تھی کہ فرد شرک اور زنا کا
و خدا فراموشی حد کو پہنچ گئی - حتیٰ کہ اُس قوم میں بھی جو کبھی حیرامت اور
امت مرحومہ تھی یہاں تک نوبت پہنچی کہ ایمان تو بڑا پر چلا گیا اور

کچھ کچھ جو نیک مرد تھے وہ خاک ہو گئے
باقی جو تھے وہ ظالم و سفاک ہو گئے
تو غیرت الہی جو فتن میں آئی - اس کی رحمت کا تقاضا یہ ہوا کہ دنیا
کو تاریکی و ہلاکت کے گڑھے سے نکالنے کے سامان پھر اُسی شان
اُسی انداز سے کئے جائیں جو ”رحمت للعالمین“ کے طور پر پاک نے
مقدس سرزمین شریف مدینہ میں آج سے تیرہ چودہ سو برس قبل دیا
تھے - بلکہ ایک لحاظ سے اُس عجیب خدا کی یہ بعثت ثانیہ پہلے سے
بھی زیادہ اہمیت کی شان رکھتی ہے کیونکہ وہ مبارک عہد تمام
نعمت کا تھا اور یہ زمان سعادۃ و قتران جسے دور آخر کہتے
ہیں اور جسکی نسبت خدا کا برگزیدہ ماسور فرماتا ہے

اِحْدِ اَحْسَ زَمَانَ تَامَ مِنْ اَسْت
اٰخِرِیْنَ جَا سَہِیْنِ جَامَ مِنْ اَسْت
اِسْطِیْمِ اَشَانِ وَ جِلِیْلِ الْقَدْرِ مَقْصِدَہِ لَیْ مَقْرَرٍ وَ مَقْدَرٍ تَقَاکَ
لِیُظْہِرَہُ عَلَی الدِّیْنِ حَکَمَہُ

کے مطابق تمام ادیان پر اسلام کی حجت تمام ہو اور تکمیل تبلیغ کے
ذریعہ جمیع اقوام عالم کو اس ابدی برحق کی معرفت و متابعت کا
موقعہ دیا جائے جو دنیا کی کل ملتوں کے واسطے ایک ایک لہر صادق
نجات و مہندہ اور شفیع ہے (صلوٰۃ اللہ علیہ السلام) +
چنانچہ جیسا شاندار اس محبوب رب کی دوسری بعثت کا
مقصود عاتقا اسی کے مناسب حال اسباب بھی خدا نے اس
زمانہ میں پیدا کر دیئے جو چشم عالم نے پیشتر کبھی نہ دیکھے تھے خدا
کی کتاب مجید اور نبی کریم کی احادیث و آثار میں ان تمام عجیب و
غریب ترقیات و انقلابات کی تفصیل موجود ہے جو اس وقت ظہور
میں آئے تھے اور جنہیں اب ہم اپنی آنکھوں دیکھ رہے ہیں
وہ وہ عظیم المثال ترقیات وہ وہ تحیر خیز ایجادات وہ وہ انوکھے
واقعات جسکی نظیر دنیا کی تاریخ کسی زمانہ کسی ملک کسی قوم میں
پیش نہیں کر سکتی اس طرح وقوع میں آ رہے ہیں کہ گویا ایک طے
شدہ حکیمانہ پروگرام کے مطابق اور کسی مدبر بالارادہ ہستی کی مرضی
و مشیت کے ماتحت خاص نظم و ترتیب کے ساتھ ظہور میں لائے جاتے
ہیں - اور ہر ترنی اور ہر ایجاد سہر و واقعہ زبان حال سے یہ کہتا ہے
کہ اس کا ظہور رفتار زمانہ کی رد میں یونہی اندھا دھند نہیں
ہو گیا بلکہ مشاہدہ ان سب کو اصولاً ایک ہی غرض معینہ ہو رہا ہے
قرار دیتا ہے - وہ غرض کیا ہے - یہی کہ خلق اللہ خواہ غفلت
سے بیدار ہو اور خالق کا جلال نمودار - دنیا نے جو خدا فراموشی و

اسباب پستی میں پڑ کر انکی رضا جوئی کی راہوں کو چھوڑ دیا ہے
اب وہ اپنے رب کو جاننے اور اس کے احکام کو ماننے - یہ ضروری
نہیں ہے کہ تمام اقوام عالم کا ایک ہی مذہب ہو جائے کیونکہ یہ
انکی مشیت کے خلاف ہے تاہم موجودہ انقلاب کا لازمی نتیجہ
یہ ہوگا انشاء اللہ کہ دین حق کا بول بالا ہو اور خدا دانی و خدا ترنی
کی ایک لہر دنیا کے اس سرے سے اُس سرے تک پھیل جائے - نسل
انسانی جو صد سال سے اس حقیقت کو کسر بھلائے بیٹھی تھی کہ
اس کا کوئی خالق و مالک ہے حتیٰ کہ ہر قوم میں دینداری و تقویٰ
شعاری اور معرفت باری کے مدعی بھی باوجود مختلف متنا
توہمات و رسمیات میں مبتلا ہونے کے اپنی اپنی جگہ پر نجات
و احد نصیب کے دار بنے ہوئے تھے - یہی وجہ جان لیں کہ خدا بھی
واقع میں کوئی ہے جو اپنی تمام صفات کا طے کے ساتھ آج بھی بیا
ہی زندہ خدا ہے جیسا کہ اگلے انبیاء علیہم السلام کے وقت میں تھا
اور اپنی قدرت نمایوں سے دنیا کو اپنا چہرہ دکھلاتا تھا اور وہ
وہی خدا ہے جس کا رسول عربیؐ نے ساتویں صدی مسیحی
میں پیدا کیا - اور جو اب بھی صرف آپ ہی کی شریعت کے تابع ہو کر
آپ کے بروز اتم حضرت مسیح موعود علیہ الصلوٰۃ والسلام کی عطا
میں مل سکتا ہے +

وہ جو شہزادہ امن (حضرت مسیح موعودؑ) کی غلامی
نہیں بلکہ بندگی کا دم بھرنے والے تھے وہ جو دنیا بھر کے قیام
امن و عافیت کی گارنٹی دیتے تھے آج آپ کی کٹا چھنی سے خدا کے
پاک نوشتوں پر ہر تصدیق لگا رہے ہیں - وہ جو اسباب پستی
کے انہماک میں حدود و دہم و گمان سے بھی بڑھ گئے تھے - آج
مسلب اسباب کے آستانہ پر طوعا و کرہا ناسیہ فرمائی کر رہے
ہیں - وہ جو نبی امی کی پاک باتوں کا مضحکہ اُڑاتے تھے آج ان
سراپا حکمت ماننے پر مجبور ہیں - وہ جو اصول و احکام اسلام
کو ناممکن العمل - وحشیانہ اور خدا جاننے کی کیا قرار دیتے تھے ان
بنی نوع انسان کی تملہ فلاح و بہبود الہی سے وابستہ سمجھنے لگے
ہیں - پھر جو لوگ معاملات دنیا اور امور دین میں حقیر و ناچیز
شمار ہوتے تھے اور بزرگی و بزرگی کے نشہ میں غمور ظاہر ہوتے
انہیں ناکارہ جان کر تمام مہمات داریں کے راز دار و متحد بلکہ
بھیکدار اپنی ہی ذات کو سمجھتے تھے آج وہ بڑائی کے بُت سرخوں
گرادیئے جاتے ہیں اور غیرت خداوندی جھوٹوں اور کس پیر
نگر اخلاص کمیشن مسکینوں کو انکی جگہ کھڑا کر کے اسی طرح بلکہ

میں انبیا علیہ السلام کی شان۔ اہتمام اور وسعت کے ساتھ اپنے کام چلا کر دکھادی ہے۔ وہ جو اپنے موعودات و مسلمات کو کور کے تہنگوں یا کنوئیں کے سینہ کوں کی طرح خیال کرتے تھے کہ دین و دنیا سب کچھ ہی ہے آج صبح موعود کے ظہور پاک کی برکت سے صداقت اسلام کے بیشمار شاہد اور قرآنی حقائق و معارف کے بحرِ خاں کو دیکھ دیکھ کر حیران و ششدر رہتے ہیں کہ اب تک ہم کس بھول بھلیاں میں پڑے بٹھکتے رہے یہ تو دنیا ہی دوسری ہے پھر لطف یہ کہ جو کوئی قرینہ کدے کے خم کدے معرفت سے ایک جامِ کیمیا جو بھی پی لیتا ہے وہ ایسا مست الست ہو جاتا ہے گزشتہ فراموشکاری و غفلت کے سارے نشے ہرن ہو جاتے ہیں۔ مساکرتے تھے کہ بوڑھے طوطے نہیں پڑھا کرتے۔ مگر یہاں تو ہم بوڑھے بوڑھوں کو بھی طفل کی طرح اکتسابِ علوم دینیہ کی دھن میں گن پاتے ہیں۔ مشہور ہے اور اب بھی ہر جگہ دیکھا جاتا ہے کہ بچپن کی عمر کھیل کود شوخی و تفرات کی باتوں کے واسطے مخصوص ہے۔ خدا رسول کی باتوں اور دین و مذہب کے چرچوں لڑکے بالوں کو کیا سروسکار؟ لیکن دارالامان ہمدی میں تو اکثر کم سن ہونہاروں کو دیکھا کہ بڑے بوڑھوں کی طرح سنجیدگی و متانت کا جامہ پہنے ہوئے دینداری و پرہیزگاری کے کاموں میں حصہ لیتے ہیں۔ خدا ترسی و نیک کرداری کے اشغال و خیالات کو ایسا ہی عزیز رکھتے ہیں جیسا کہ سن صبیحہ۔ زمانہ دیدہ۔ گرم و سرد روزگار چشیدہ لوگوں کا حال ہوتا ہے اسکے علاوہ ہم دیکھتے ہیں کہ دنیا میں خدا کا فرستادہ آیا۔ اور اس نے لوگوں کو آسانی پیمانہ بنا یا تو وہ جو احمد دین میں بڑے حقائق آگاہ و مرشدان سمجھے جاتے تھے اور علم و دست پہلانے کا فخر رکھتے تھے اکثر ایسے بدو ماغ کو رطل بلید طبع اور تنگ خیال ثابت ہوئے کہ ان کی خدائی دعوت کے رکھنے میں جہلا و عوام کو بھی مات کر دیا۔ بھلا اسکے جنھیں نہ اپنی قابلیت پر یا نہ تھانہ دینداری کا زعم نہ فضل و دانش فہم و فراست پر غرور وہ بفضلِ خدا بعض اپنی غری سادگی اور تقویٰ شکاری کے سبب قبولِ حق کی نعمت سے مالا مال ہو گئے۔ فالحمہ للہ علی احسانہ

صاحبِ امانی قسم کی اور صدائیں ہیں جو بادی النظر میں چند اہم یا قابل التفات نہیں معلوم ہوتیں لیکن اگر انسان ذرا چشمِ بصیرت کھولے اور تہذیب سے کام لے تو اسے ضرورتاً پڑے گا کہ باوقار و زین اور دنیا آسمان باہر کے متعلق

ارادہ الہی کا صاف صاف ظہور ہو رہا ہے اور نہیں کہہ سکتے کہ ابھی اور کن کن رنگوں میں کب تک ہوتا رہے گا۔ بہر حال الفطرت لوگوں کے واسطے اللہ تعالیٰ کی رحمت نے ایک قیمتی موعودہ دیا ہے کہ خدا سے صلح کر لیں اور دنیا و عقبے دونوں کو سنوار لیں۔ ورنہ ہر شخص اپنی آنکھوں کے دیکھ سکتا ہے کہ آفات ارضی و سماوی نے غافل مخلوق کو شش جہت سے کیسا گھیر رکھا ہے۔ طبع طرح کے عذاب کیسی ہوں تاکہ تباہی لا رہے ہیں۔ طاعون۔ ہیضہ۔ زلزلہ۔ قحط۔ گرانی۔ بد آبی۔ جدال و قتال غرض ایک یا دو چار پستیر تو نہیں جو گناہی جائیں۔ یہاں تو دنیا کی کایا ہی ایسی لٹی ہے کہ پھر صبح زمین آسمان بدل گئے ہیں۔ خدا توفیق دے کہ لوگ آسمان کے تیور پہنچیں اور زمین کی داستانِ درد سے سبق عبرت لیں۔ آمین

مقامی عجمیں منوجہ ہوں

سلسلہ حقہ خدا تعالیٰ کے فضل سے روز بروز ترقی کر رہا ہے اور اضافہ تعداد بھی بڑھتی جاتی ہیں پس پہلے احمدی احباب جو دور و نزدیک کے مختلف مقامات میں رہتے ہیں وہی کہ اس وقت اپنی اہم ذمہ داریوں کو خاص طور پر محسوس کریں نہجہ ان ضروری امور کے جو انھیں ہمیشہ ملحوظ رکھنے چاہئیں اور جن کا پہلے بھی وقتاً فوقتاً مختلف موقوفین ذکر آچکا ہے۔ آج ہم چند باتیں پھر لکھنے کو شکر کرتے ہیں امید ہے کہ تمام مخلصانِ دینی ان پر توجہ فرمائیں گے اور جنکی نظر سے اخبار نہ گزرتا ہو ناظرین کرام انھیں بھی کسی نہ کسی طرح ان سے آگاہ کر دیں گے۔

یاجتماعت نمازوں اور پیش آمدہ مشکلات و حاجات متعلق دعاؤں کا اہتمام از بس لازمی ہے۔ جو لوگ نمازوں اور دعاؤں میں مستحق اختیار کرتے ہیں انکے اخلاص و عقیدت اور دینی اعمال میں فرق آتے آتے آخر کل ایمان بھی مرجھانے لگتا ہے جہاں اپنی سجدہ ہو وہاں اس فکر کو کرنا چاہیے خواہ کسی ہی سادہ اور غریبانہ کیوں ہو۔ اللہ تعالیٰ شاندار عمارتوں کو نہیں بلکہ دلوں کو دیکھتا ہے۔ ہفتہ وار یا کم از کم ماہوار جلسوں کی بھی سخت ضرورت۔ اول تو مومنوں کا مل بیٹھنا یوں بھی مفید و بابرکت ہوتا ہے پھر دینی ضروریات اور قومی معاملات کے متعلق غور و مشورہ اور تبادلہ خیالات کرتے

بہنے سے نظم و انضباط کو تقویت پہنچتی ہے۔ چندوں کی فراہمی میں بعض ملکی و بیقاعہ کی دیکھی جاتی ہے اگر تمام مقامی انجمنیں متحدی و رفاہی کی کام لیں اور جماعت کا ہر فرد جو دین کو دنیا پر مقدم رکھنے کا عہد کر چکا ہے اپنی ذاتی اغراض سے زیادہ نہیں تو کم از کم اتنا ہی ضروری سلسلہ کی اغراض کو بھی سمجھ تو صدر انجمن آئے دن ملی مشکلات میں نہ رہی پھر ترقی اسلام کے کام پر ہزار ہا روپیہ خرچ ہو رہا ہے اور خدا کے فضل سے اسکے نیک ثمرات بھی دن بدن زیادہ ظاہر ہوتے جاتے ہیں اس مبارک سیف کی مالی امداد کا ہر ایک دوست کو کیا حقہ خیال ہونا چاہیے تبلیغ حق کسی شخص یا اشخاص کے واسطے مخصوص نہیں ہے۔ دعوت الی الخیر کا میدان خدا کے فضل سے مختلف اطراف میں اور خاص کر حدود ملک کے اندر روز بروز وسیع تر ہوتا جاتا ہے پس اگر ہر جگہ تخواہ داری سے مبلغ بھیجے جائیں تو شاید ساری جماعت ملک بھی اس بار کو نہ برداشت کر سکے اور نہ سلسلہ کے مرکز میں اتنی زاید تعداد علماء و مناظرین کی موجودی جو اس روز افزوں ضرورت کیلئے مستفی ہو سکے۔ لہذا ہر جگہ کی مقامی جماعت کا فرض ہے کہ اپنے ہاں یہ تعداد مناسب آدھی تیار کر لیں جو گرد و نواح کے شہروں قصبوں اور دیہات میں تبلیغ اور مخالفین پر اتنا محنت کے کام کو انجام دے سکیں۔ حضرت مسیح موعود کی کتب ہفتہ وار و ہر روز گان دین کی مفید تصانیف و تالیفات موجود ہیں۔ دارالامان میں تبلیغین کا خدا کے فضل سے کھٹا ہوا ہے۔ اللہ تعالیٰ نے ساری ضروری سامان ہتھیار کر دیئے ہیں ایمان و فائدہ اٹھانا اور اپنے وجود کو دین حق کے واسطے کا نام نہانا آپ لوگوں کا کام ہے۔ یاد رکھو کہ جو اس وقت دین کے کام میں مست اور بے پروا ہو گا۔ وہ اپنا ہی کچھ کھوئے گا خدا کسی کا محتاج نہیں وہ دوسروں کی اپنا کام لے لیکانگہ حسرت ہوگی انکے لئے جو اپنے عہد کو توڑ کر سفلی اغراض کو مقدم کرینگے۔ مرکز کے ساتھ تعلقات کو بڑھانا اور محکم کرنا بھی ایک ایسا اہم مقصد ہے جس سے بے اعتنائی کرنا بے بسا اذقات حیطہ اعمال شکار ہو کر جماعت سے کٹ جاتے ہیں اس سالادجلہ کے علاوہ بیچ میں بھی بھر رسافت و مقدرت و فرصت کے اکثر قادیان آتے رہنا چاہیے اور خطوط کے ذریعہ حضرت خلیفۃ المسیح ایدہ اللہ کے حضور انھار عقیدت و تحکیم عاتق پر شخص ہفتہ وار یا سانی کرنا چاہیے بلکہ بعض اس سے بھی جلد جلد۔ احمدیت کا نیک نمونہ دکھلانے اور اپنی اصلاح کرنے کی تمام افراد برادری کے واسطے سب زیادہ ضرورت تاکہ اللہ تعالیٰ کی موعودہ نائید و نصرت حصہ پائیں خشک خط قبیل یا قباہی معلومات کے انبار کچھ چیز نہیں ہیں عام

میں ہمیں رہنا ہے۔ خدا جس کی ادا شدہ اور اپنے فراموشی ہو۔ حضرت امام اول العزم ایدہ اللہ کے کلمات اینبات میں ہم کو بھی ہیں کہ اکثر انہی باتوں پر بڑا زور ہوتا

ام وہ جو شے دین حق میں

بسم اللہ الرحمن الرحیم ! محمد افضل علی رسولہ الکریم

ایک سچی دوست کے خط کا جواب

میرے ایک عیسائی دوست مدت سے مجھے خط و کتابت کے ذریعہ اکثر تبلیغ کرتے رہے ہیں۔ اور اپنی بھرتیوں کی عیسائیت کے مسائل سمجھانا چاہتے ہیں۔ مگر انھوں نے وہ بیہوشی برپا کر رکھی ہے کہ میں ان کے پلک میں ہمارا نام نہ آؤں۔ دیانت دانت ہی ہے۔ ہذا ہم اس دیانت اور امانت کو جو جو اصول مقدس اسلام کے ضرور بنائیں گے اور بقول خدا خلق ترک کام خود گرفتہ نہ آید کام دوست

آپ کو گناہ ہی رکھیں گے۔ شاید ایک ماہ کا عرصہ گزرا ہو گا کہ میں نے انہیں قائل کرنا چاہا تھا کہ تثلیث کی تعلیم بائبل میں ہرگز نہیں اور خصوصاً عہد عتیق میں تو اس کا قطعاً ذکر تک نہ ملتا ہے میرے عزیز دوست اس کے جواب میں یوں رقمطراز ہیں۔

حضرت! عہد عتیق میں تثلیث کی تعلیم موجود ہے۔ مگر انھوں نے اپنے بھی غور نہیں کیا۔ اگر آپ کم از کم رسالہ در باب تثلیث ہی مطالعہ کرتے۔ تو آپ کو معلوم ہو جاتا کہ پادری کیلپ صاحب نے صاف لکھا ہے۔ ہم مکر یہ کہتے ہیں کہ کل قوم یہود خدا کی ذات میں تثلیث نے التوحید اور توحید فی التثلیث کے ہونے کی قائل تھی۔ ان کی جلد کتب مقدسہ کی تعلیم کا گویا

لب لباب اور اصل اصول ہی تھا۔ پرانا عہد نامہ اس تعلیم سے پر اور بالمال ہے ص ۶۴ تا ۶۷ پس میں کیلپ صاحب جیسے محقق کے مقابلہ میں آپ کے قول پر کیسے صاف کر دیا میرے دوست کو چاہیے تو یہ تھا کہ اول وہ خود تحقیق کر لیتے۔ اور پھر جب آپ کی تحقیق ایک حد تک پہنچ جاتی۔

تو اس تحقیق سے مجھے بھی بہرہ اندوز کرتے۔ کیونکہ چراغ روشن تلے نہیں۔ بلکہ چراغ دان کے اندر پر رکھتے ہیں۔ تاکہ سب کو سے تعلق ہو۔ روشنی دیوے۔ مگر انھوں نے کہ آپ اندھا دھند

ایک پادری صاحب کے مقلد بن بیٹھے۔ آپ کا مقدس رسول پولوس کہتا ہے سب باتوں کو پر کھو بہتر کو اختیار کر دے۔ خصلو ۵۱ پس کسی عقیدے کو تقلید ماننا ٹھیک نہیں ذاتی تحقیقات ضروری ہے۔ ۲۱۰۔ ہر ایک بت وہ ہوا اپنے

میں اس کام کے سبب جسے وہ مناسب جان کے کرتا۔ ملاست بکرے رومیوں ۱۳۳! دیکھو یہ بات کے لوگوں کی کیوں تعریف کی گئی صرف اس لئے۔ کہ یہ لوگ حضرت کے کے یہودیوں سے نیک ذات تھے۔ کیونکہ انہوں نے بڑے شوق سے کلام کو قبول کیا تھا۔ اور روز بروز کتاب مقلد میں میں تحقیق کرتے تھے کہ آیا یہ بائین اسی طرح ہیں؟ اعمال ۱۴

پس چاہئے تو یہ تھا کہ آپ خود تحقیقات کر کے مجھے لکھتے مگر اپنے صرف ایک پادری صاحب کے قول ہی کو پر کھو آپ ہی آپ یقین کر لیا۔ اور مجھے بھی سمجھانے لگے! آخر ہم کو واضح طور سے کھاتے ہیں کہ عہد عتیق میں اس تثلیث کا ذکر تک نہیں۔ اور اس امر کو بڑے بڑے تلمیذی علما بھی تسلیم کیا ہے۔ مگر پہلے عہد عتیق کے مندرجہ ذیل مقام

دیکھو۔ خدا انی ہے زبور ۹۶ پشیر اس سے کہ پرا پیدا ہوئی۔ اور زمین اور دنیا کو تو نے بنایا۔ ازل سے اب تک تو ہی ہے۔ زبور ۹۳ تو تو ازل سے ہے۔ بے شل اور لاشریک ہے۔ بنیعیہ ۱۰۴۔ تم مجھے کس سے تشبیہ دو گے اور مجھے کس کی مانند کہو گے۔ اور مجھے کس سے ملاؤ گے تاکہ ہم کیساں ٹھہریں۔ میں خدا ہوں مجھ سا کوئی نہیں۔

انتھا ۳۳۔ اب دیکھو کہ میں اس میں ہی وہ ہوں۔ اس کوئی معبود میرے ساتھ نہیں۔ وہی خالق کائنات ہے۔ پیدائش ۱۔ ابتدا میں خدا نے زمین اور آسمان کو پیدا کیا۔ خدا اس کے زبور ۱۳۳ بنیعیہ ۱۰۴۔ خدا بے حد ہے۔ اور حاضر ناظر ہے۔ کیا خدا فی الحقیقت زمین پر سکونت کرنے دیکھ آسمان اور آسمانوں کے آسمان تیری گنجائش نہیں رکھتے۔ ملا ۵ اور ہرمیاہ ۲۳ کیا آسمان اور زمین مجھ سے بھرے نہیں۔ خداوند کہتا ہے۔

موسیٰ شراہیت کے احکام عشرہ کا پہلا حکم یہی ہے۔ سن اے اسرائیل خداوند ہمارا خدا اکیلے خداوند ہے۔ انتھا ۵ و ۱۰ جو یوحنا مسیح یسوع بھی بوجہ سنی ۵۱ و لوقا ۱۱: ۲۲ کے تورات اور صحف الانبیاء کے مصدق تھے۔ اس لئے اپنے فرمایا کہ سب حکموں میں اول یہی حکم ہے۔ اے اسرائیل سن۔ وہ خداوند جو ہمارا خدا ہے۔ ایک ہی خداوند ہے۔ مرقس ۱۲۔ پولوس رسول جلیل عالم جو یہودیوں

کے فرسی فرقہ کے معزز اور عیسائے القندس سند عالم کی اس کاٹا کر دیتا تھا۔ اعمال ۲۲ اور مسیح کا پیارا رسول تھا۔ پکار کر کہتا ہے۔ ہمارا ایک خدا ہے۔ جو باپ ہے۔ اور ایک خداوند ہے جو یسوع مسیح ہے۔ ملا قر ۲۱ کھسہ پولوس اپنے پیارے تلمذوں کو یہ کہتا ہے۔ جو مسیح بائین تو نے مجھ سے سنیں۔ ان کا خاکہ یاد رکھو۔ ملا ۱۱ اور یسوع ۱۲ میں لکھا ہے۔ کہ ہمارے خداوند یسوع مسیح کے وجود تک اس حکم کو بے واسطہ اور بے الزام رکھ آیت ۱۰

بھلا غور کرو۔ وہ مسیح بائین کیا چیز تھیں۔ پس جان لو کہ وہ وحدت الہی ہی تھی جس کا ذکر وہ اپنے خط ملا قر ۲۱ میں واضح طور سے کر چکا ہے۔ ہاں بے شک وہ یہی حکم تھا کہ باپ کا خدا اور باپ ایک ہی ہے جو سب کے ادھر ادھر کے درمیان اور سب کے اندر ہے۔ انسی ۱۰ آیت۔

پس ہم نے تو اپنے قول کی تائید میں عہد عتیق کے متواتر حوالہ جات سے ثابت کر دیا کہ پرانے عہد نامہ میں خالص توحید کی تعلیم ہے۔ اور مسیح یسوع اور رسولوں کا عقیدہ بھی یہی تھا۔ آپ کو حق ہے کہ ہمارے بالفاظ بل دکھائیں جن سے تثلیث نے التوحید ثابت ہو سکے۔

رہا یہ امر کہ الفاظ۔ خداوند اور الوہیم پر غور کرو۔ اس کی نسبت میں عرض کر دوں کہ میں آپ کے سمجھانے سے بہت پہلے ان الفاظ پر غور کر چکا ہوں۔ آپ باقی بائیں کی کتب کی اصل زبان مجھے دکھاتے ہیں۔ میں عرض کئے دیتا ہوں۔ اصل زبان کا میں عالم تو نہیں مگر بفضل خدا

استاد جوئے سے کہوں گا۔ کہ میرے تبدیل مذہب کی خبر اور ایک محکم چٹان پر ہے۔ اس لئے آپ کی شرط پوری نہیں ملے۔ لفظ خداوند۔ یونانی میں (θεός) ۴۷۵ لاطن کیوری (Deus) کیوری یا اس بھی درست تلفظ ہے۔ یہ لفظ خداوند۔ اور اس پر بولا گیا ہے۔ مجھ اس لفظ کو الوہیت سے کوئی مناسب نہیں کیونکہ ہر خادم اپنے آقا کو اور ہر شاگرد اپنے استاد کو خداوند کہہ سکتا ہے۔ دیکھو متی ۱۸: ۲۵ و ۲۶ و ۲۷ و ۲۸ و ۲۹ و ۳۰ و ۳۱ و ۳۲ و ۳۳ و ۳۴ و ۳۵ و ۳۶ و ۳۷ و ۳۸ و ۳۹ و ۴۰ و ۴۱ و ۴۲ و ۴۳ و ۴۴ و ۴۵ و ۴۶ و ۴۷ و ۴۸ و ۴۹ و ۵۰ و ۵۱ و ۵۲ و ۵۳ و ۵۴ و ۵۵ و ۵۶ و ۵۷ و ۵۸ و ۵۹ و ۶۰ و ۶۱ و ۶۲ و ۶۳ و ۶۴ و ۶۵ و ۶۶ و ۶۷ و ۶۸ و ۶۹ و ۷۰ و ۷۱ و ۷۲ و ۷۳ و ۷۴ و ۷۵ و ۷۶ و ۷۷ و ۷۸ و ۷۹ و ۸۰ و ۸۱ و ۸۲ و ۸۳ و ۸۴ و ۸۵ و ۸۶ و ۸۷ و ۸۸ و ۸۹ و ۹۰ و ۹۱ و ۹۲ و ۹۳ و ۹۴ و ۹۵ و ۹۶ و ۹۷ و ۹۸ و ۹۹ و ۱۰۰

اور اگر آپ انھوں نے لاد کر کھدین۔ تو اس سے ان کی الوہیت ثابت نہیں ہوگی۔ پس ہر حال یہ لفظ خداوندی یا صاحبی معنی دیتا ہے۔

۱۔ لفظ خدا۔ یونانی میں $\theta\epsilon\omicron s$ اس کے پہلے اگر حرف
تقریب θ لگا دیں۔ تو یہ لفظ تھے آس یا تھیوس $\theta\epsilon\omicron s$
خدا کے لئے استعمال ہوتا ہے۔ لیکن بحرِ حرف تعریف
یعنی θ کے یہ لفظ یونانی لوگ دیوتا یا ہاتا و بزرگ
کے واسطے بھی استعمال کرتے تھے۔ لیکن بائبل میں
بعض اوقات یہ لفظ اپنی پوری ہمت میں مخلوق پر بھی
مستعمل ہوا ہے۔ جیسے $\theta\epsilon\omicron$ قرآن میں یہ لفظ بخیاں اہل
تثلیث کے شیطان پر بولا گیا ہے۔ ایسی صورت میں
موقع استعمال کو نگاہ رکھنا پڑے گا۔

۳۱ الوہیم۔ لفظ الوہیم جمع ہے۔ الوہ اداہل اور
 یہ جمع تغلیبی ہے۔ بائیل میں یہ لفظ خدا کے علاوہ اوروں
 پر بھی استعمال ہوا ہے۔ اس کی وجہ یہ ہے کہ شامی قوموں
 کے باپ دادوں میں خدا کے سب سے قدیم ناموں
 میں سے ایک ایل تھا۔ اس کے معنی قوی مضبوط
 ہیں۔ بابل کے کتبوں میں الی مہر کے آیا ہے۔ اور لفظ
 بابل میں بھی یہی ہے۔ یعنی دروازہ یا منداہل۔ عبرانی میں
 یہ اپنے عام معنی قوی یا بہادر کے دیتا ہے۔ جیسے بیت
 ایل وغیرہ۔ عبرانی بائیل میں لفظ الوہیم ۲۵۵۵ دفعہ آیا ہے
 جس میں سے ۲۴۵ آیات میں اس لفظ کا استعمال ہوا ہے
 خدا دوسروں کے بھاننا ہوا ہے۔ چنانچہ نمونہ کے طور پر دیکھو
 موسیٰ (خروج ۶ و ۷) موسیٰ کی روح (اصحاح ۱۱)
 اداہل لوگ (خروج ۲۱ و ۲۲) اور ۱۳۱ (۲۹ و ۳۰)
 بادشاہ اور حاکم (زبور ۹۲) حجاز الوہیم کے گئے
 ہیں۔ اسی طرح لفظ ایل کا بھی ۲۲۲ مقامات میں سے
 ۱۸۷ بار مجازی استعمال ہوا ہے یسعیاہ ۹ میں
 ایل تثلیث نے اس کا ترجمہ خدا لکھا ہے۔ مگر خرقی ایل
 ۳۱ و ۳۲ جب یہ لفظ ہو کہ نضر کے واسطے آیا۔ تو فی التو
 اس کا ترجمہ زبردست۔ زہر آور کر دیا۔

اب میں اپنے دوست کے سوال کے ہر ایک پہلو پر
فیوضی ڈال چکا ہوں۔ لیکن چونکہ آپ نے صرف ایک
بار ہی ملاحظہ کیا ہے۔ تو اپنے لئے اور نیز میرے لئے

محبت گروانا ہے۔ اس لئے بندہ بھی اسی طرح کی ایک
محبت قائم کئے دیتا ہے۔

پادری فخر صاحب اپنی کتاب مفتاح الاسرار میں لکھتے ہیں۔ تثلیث کی تعلیم تورات میں اشارہ کے طور پر ذکر ہوئی اور پھر لکھتے ہیں۔ چونکہ یہودی بائبل کے معتقد نہیں ہی سبب یہ باز (تثلیث شریف) ان پر پوشیدہ ہے ۵۲ رکھئے۔ کیلیب صاحب نے لکھا تھا کہ پرانا عہد نامہ تثلیث کی تعلیم سے پُر اور مالا مال ہے۔ مگر فخر صاحب نے محققان کی تردید کرتے ہیں۔ کہئے اب آپ کیا کریں گے! ہاں! ہم بھی مزدبائیں گے۔ کہ بائبل کی کل کتب سے تو تثلیث کو ذرا بھی سہارا نہیں مل سکتا جب تک کہ توحیدی فرقہ زندہ ہے۔ لیکن یہ امر باطل صحیح اور درست ہے کہ سمیوں میں تثلیث یونان سے آئی ہے۔ چنانچہ الفاظ کاٹکس ادسیا کس جن کے معنی بخیال مشہور عالم علوم مشرقی۔ ڈی کو راس۔ سلام تین پاکوں پر۔ اس بات پر دلالت کرتے ہیں۔ اور قدیم زمانے میں تو مصر بت و غیرہ میں تثلیث کا ہی دور دورہ رہا ہے ہندستان میں بھی تریورتی طرح ہے۔ ہذا آپ کی تثلیث بھی پوپا نے یونانیوں اور مصریوں والی تثلیث ہے جس کی اصلیت تو قائم ہے۔ مگر بہت میں فرق آگیا ہے۔ فقط۔ آپ کا خیر خواہ۔

عبد الخالق نويسم از قاديان

ضروری تفسیر

اسلام علیکم ورحمۃ اللہ وبرکاتہ۔ الفضل جلد ۳ نمبر ۲
 میں خاکسار کا جو مضمون بعنوان "ثبوت مسیح موعود کا اقرار"
 مولوی محمد علی صاحب کے قلم سے شائع ہوا اس کی نسبت
 اب معلوم ہوا ہے کہ یہ یو مضمون انبیاء عالم جس اقتباس
 خاکسار کے مذکورہ بالا مضمون میں بطور حجت پیش کیا گیا ہے
 وہ مولوی شیر علی صاحب کا مرقوم ہے۔ تاہم مولوی
 محمد علی صاحب بھی ضرور ایک حجت ہے۔ کیونکہ اگر
 وہ ان کے یا اس کے اصول و عقائد کے خلاف تھا

نو مولوی محمد علی نے جو اس وقت ریویو کے اڈیٹر تھے۔ اور
 اسی لئے جملہ مضامین رسالہ کے ذمہ دار اسکو شائع کیوں کیا؟
 اور اگر شائع ہو ہی گیا تھا تو بعد میں اس کی تردید کیوں نہ کی؟
 جس کے یہ معنی ہیں کہ مولوی صاحب کو کبھی اس مضمون کا اتفاق
 ملی تھا۔ نیز خواجہ کا الدین پڑچمت سے۔ جنہوں نے حلقہ
 شہادتین احمدیہ جماعت کے بعض ممبروں سے طلب کی ہیں۔
 خواجہ صاحب شاہ^{۱۹۰} میں ہندوستان میں موجود تھے۔ اور یہ
 مضمون یقیناً انکی نظر سے گزرا لیکن وہ بھی ساکت رہے۔ اور
 تردید شائع نہیں کی۔ پھر اب کس مہند سے وہ یا انکی جہیل
 حضرت اقدس کی نبوت سے انکار کرتے ہیں؟ والسلام
 خاک را مادہ۔ احمدی از میر محمد۔

قَارِئُ أَشْرَاقِ أَجْمَعٍ أَهْمَتُمْ

بتی کی جویاں مومنوں کی مائیں ہیں ۔

حضرت مسیح موعودؑ کے نبی اللہ ہونے پر ایک
زبردست ثبوت

اللہ تعالیٰ قرآن شریف میں فرماتا ہے النبی المومنین
 من الفسھم ان اجدہ امھم جس سے ثابت ہوتا ہے
 کہ نبی کی حیوان مومنوں کی مائیں ہوتی ہیں۔ پس یہ نعرہ صیحیح بھی
 ہمارے آقا حضرت سید الخلق مسیح موعود علیہ الصلوٰۃ والسلام
 کے نبی ہونے پر قطعی طور سے دلالت کر رہی ہے۔ کیونکہ
 حضرت مسیح موعود کی بیوی "ام المومنین" کے پاک لقب
 سے ملقب ہیں۔ اور آج اگر نقشب اور ضد نے غیر مبائعین
 کو اندھا نہیں کر دیا تو غرور ہے۔ کہ وہ اس بات کا اقرار کریں
 کہ اس وقت سے پہلے جس وقت انہوں نے مسیح موعود کی نبوت
 سے انکار اور ارتداد اختیار کیا ہے۔ حضرت مسیح موعود کی
 زرد مطہرہ کو ام المومنین کے مبارک نام سے موسوم کرتے
 رہے ہیں۔ اور یہی ایک زبردست ثبوت اس امر کا ہے
 کہ پیام پارتی اپنے ارتداد سے پہلے پہلے حضرت مسیح موعود کو
 واقعی بنی الدیقین کرتی تھی۔ کیونکہ یہی وہ لوگ ہیں جو سید
 ملک علاوہ علیہ شہادتوں کے کہ مسیح موعود کو اس زمانہ کے

بنی اور رسول اور نبی میں حضرت مائی صاحبہ کو ام المومنین کے نام سے بار بار مخاطب کرتے رہتے تھے۔ اور وہ اپنے ہر بار کے ایسا کہنے سے گویا اس بات کا کافی ثبوت ہیا کرتے رہتے تھے۔ کہ حضرت مسیح موعود واقعی بنی العبد میں ہوئے ہیں۔ کہ مسیح موعود کے وقت میں اور اپنے ارتداد سے پہلے پہلے لوگ منافقت سے ایسا کہتے رہے ہوں۔ لیکن اس بات سے ہرگز ہرگز انکار نہیں ہو سکتا کہ رئیس میگیزین اور دیگر پامی فتنہ کے بڑے بڑے سرغنوں نے حضرت مائی صاحبہ کو حضرت ام المومنین کے پاک اسم کے سوا کسی اور نام سے شاید ہی مخاطب کیا ہو۔ الغرض بخلاف ہزار ہا زبردست اور بین ثبوتوں کے حضرت مائی صاحبہ کو ام المومنین کے پاک لقب سے بار بار تکرار ذکر کرنا بھی ایک زبردست ثبوت ہے اس امر کا ہے کہ حضرت مسیح موعود واقعی بنی اور رسول تھے اور یہ کہ آپ کے بنی اور رسول ہونے سے انکار کرنا گویا قرآن شریف کی تکذیب کرنا ہے۔ چنانچہ حضرت مسیح موعود فرماتے ہیں۔

مذاقائے کی سنت اور قانون قدرت کا اس مقابل سے بھی پتہ لگتا ہے کہ کبھی کسی نبی کی بیوی سے کسی نے شادی نہیں کی۔ ہم کہتے ہیں کہ ان لوگوں سے جو اعراض کرتے ہیں کہ ام المومنین کیوں کہتے ہو۔ پوچھنا چاہیے کہ تم بتاؤ۔ جو مسیح موعود تمہارے ذہن میں ہے۔ اور جسے تم سمجھتے ہو کہ وہ اگر نکاح بھی کر گیا کیا اس کی بیوی کو تم ام المومنین کہو گے یا نہیں۔

مسلم میں تو مسیح موعود کو نبی ہی کہا گیا ہے اور قرآن شریف میں انبیاء علیہم السلام کی بیویوں کو مومنین کی امیں قرار دیا ہے۔ * * * * * پس جن لوگوں نے مسیح موعود کو منافقت کر لیا ہے اور رسول اللہ صلی اللہ علیہ وسلم کے فرمودہ کے موافق اس کی شان کو مان لیا ہے۔ ان کا ایمان تو خود بخود انہیں اس بات کے ماننے پر مجبور کرے گا۔ جو آج اعراض کرتے ہیں۔ یہ اگر رسول اللہ صلی اللہ علیہ وسلم کے وقت میں بھی ہوتے۔ تب بھی اعراض کرنے سے باز نہ رہتے۔

الحکم جلد ۵ نمبر ۳۹ ص ۲۴ مورخہ ۲۴ اکتوبر ۱۹۰۸ء
مندرجہ بالا کلمات نبویہ سے پانچ باتوں کا ثبوت ملتا ہے

(اول) یہ کہ حضرت مسیح موعود کی بیوی کو ام المومنین کہنا نام کا متفق علیہ مسئلہ ہے جس سے کوئی بھی انکار نہیں کر سکتا۔ (دوم) یہ کہ مسلم میں مسیح موعود کو نبی کہا گیا ہے۔ (سوم) یہ کہ مسیح موعود کو جو مسلم میں نبی کہا گیا ہے۔ وہ آپ کو شرعی اور اسلامی اصطلاح میں نبی کہا گیا ہے۔ کیونکہ آپ سلم میں نبی کہلانے سے انبیاء علیہم السلام کے ساتھ نبوت کی اس شان میں بھی شریک سمجھتے ہیں۔ جس سے کہ قرآن کے اصول کے مطابق انبیاء علیہم السلام کی ازواج مطہرات کو امہات المومنین قرار دیا گیا ہے پس جیسے دوسرے انبیاء علیہم السلام کی ازواج کو ان کی نبوت کی وجہ سے امہات المومنین قرار دیا گیا ہے۔ بعینہ اسی طرح حضرت مسیح موعود کی بیوی کو بھی آپ کی نبوت کی وجہ سے ام المومنین قرار دیا گیا ہے۔ گویا دوسرے لفظوں میں حضرت مسیح موعود کی بیوی کو ام المومنین قرار دینا داخل سمجھنا اور حیثیت النبوت آپ کو دلیا ہی نبی ماننا ہے جیسے کہ دوسرے انبیاء علیہم السلام تھے۔

(چہارم) یہ کہ رسول اللہ (صلی اللہ علیہ وسلم) کے فرمودہ کے مطابق مسیح موعود کو نبی ماننے والے اور آپ کے فرمودہ کے موافق آپ کو آپ کی صحیح شان یعنی نبوت میں ماننے والے اس بات پر مجبور ہیں کہ حضرت مسیح موعود کی زوجہ مطہرہ کو ام المومنین کے پاک نام کا مصداق یقین کریں۔

(پنجم) یہ کہ اگر حضرت مسیح موعود کو نبی اور آپ کی اس شان نبوت کے متقاضی حضرت مائی صاحبہ کو ام المومنین یقین نہ کیا جاوے۔ تو ایسا کرنا گویا رسول اللہ (صلی اللہ علیہ وسلم) کی ازواج مطہرات کے امہات المومنین ہونے سے بھی انکار کرنا ہے۔

اب خدا کا سب لوگ سوچیں! اور دیکھیں کہ مندرجہ بالا حوالہ کے رو سے شرعی اصطلاح میں مسیح موعود کا نبی اللہ ہونا کس قدر صریح طور سے ثابت ہو رہا ہے۔ اور جو لوگ حضرت مسیح موعود کو غیر نبی ماننے کے لئے مخصوص ہر یک قرآنیہ و حدیثیہ کا کچھ بھی پاس نہیں کرتے اور تمام دنیا کے متفقہ عقیدہ کے برخلاف مسیح موعود کو غیر نبی ثابت کرنے کے لئے ایسی چوٹی کا زور لگاتے

بسم اللہ الرحمن الرحیم ۔ بخدا و نفعی علی رسولہ الکریم

خطبہ جمعہ

جو حضرت خلیفۃ المسیح ایدہ اللہ سے

۱۳۔ اگست کو فرمایا۔

یہ خطبہ جلالت شاندار اور نہایت پروردگار و موثر الفاظ میں تقدس انوس الفضل کے خطبہ نویسی غلام نبی صاحب بلاغی بوجہ علالت اس وقت موجود تھے اس وجہ سے حسب معمول لفظ بلفظ لکھا جا سکا پس خطبہ بذات کلمات طبیات کے بعض حصص کا اقتباس جس میں اقتباس میں بھی اگر حضرت صاحب کے الفاظ کو کہا ان کا معنی ہی مناسب الفاظ میں قلمبند نہ ہو سکا۔ بہر حال جو کچھ مالا بد رک کلا لایترک کلا جو کچھ ہو سکا بد یہ ناظرین کی جانب سے مزید انوس اس بات کا ہے کہ ہم یہ خطبہ بچند وجوہ معذوری قبل ازین درج اخبارتہ کر کے (ایڈیٹر)

قُلْ أَعُوذُ بِرَبِّ الْفَلَقِ ۝ مِنْ شَرِّ مَا خَلَقَ ۝ وَمِنْ شَرِّ غَاسِقٍ إِذَا وَقَبَ ۝ وَمِنْ شَرِّ النَّفَّاثِ فِي الْعُقَدِ ۝ وَمِنْ شَرِّ حَاسِدٍ إِذَا حَسَدَ ۝

آج اللہ تعالیٰ کے فضل و کرم سے میں دو عیدیں انجیب ہوئی ہیں ایک عید الفطر اور دوسری عید کی عید۔ دونوں عیدوں کے ساتھ خطبہ بھی میں عید سے بعد خطبہ ہے اور بعد سے پہلے۔

آنحضرت صلی اللہ علیہ وسلم کا یہی طرز عمل تھا۔ میری عادت ہے کہ میں تقریر کرنے کے لئے آتا ہوں۔ تو کوئی مضمون جو مجھ پر نہیں آتا۔ بلکہ اس وقت جو خدا تعالیٰ نے دل میں ڈال دیا ہے وہی سنا دیتا ہوں۔ ابھی ایک شخص نے مجھے کہا کہ کچھ غیر مباحین عید و جمعہ کے لئے آئے ہوئے ہیں۔ اس لئے میں انکے متعلق کچھ کہہ دوں۔

ہم تو صرف بڑے آدمیوں ہی کو نہیں بلکہ ایک ضعیف غریب اور ناکارہ سے ناکارہ انسان کو بھی نہایت ہی بدتر خلق سمجھنا چاہیے۔ کیونکہ وہ ناکارہ ہے۔ بلکہ وہ غریب ایک منکر بادشاہ سے بہتر ہے۔ کیونکہ وہ خدا کی باتوں پر زیادہ

ہم سوچیں۔ اور خدا سوچیں۔ کہ اگر کسی لوگ آنحضرت صلی اللہ علیہ وسلم پر بھی اعراض کرنے سے باز نہ رہتے۔ دالسلام۔

فانک را بخیر رسید۔ سندی انکلاھوں کا

عز و فکر کرتا ہے بہر حال میں اللہ کے لئے سنا تا ہوں۔ اگر خیر یا عین فائدہ نہ آتھا میں تو ممکن ہے کہ ادبی فائدہ اٹھائے اور ہدایت پائے۔ حقیقت میں ہدایت دینا تو خدا ہی کا کام ہوتا ہے۔ آنحضرت کے متعلق بھی خدا تعالیٰ فرماتا ہے لست علیہم بصیر۔ کہ تو ان پر وارڈ نہیں تیرا کام تو سنا دینا ہے۔ سنانا نہ سنانا خدا کا کام ہے اس طرح خلافت کے متعلق مجھے تعجب آتا ہے کہ خلافت کے لئے کس بات کا جھگڑا ہے کیا یہ کوئی سیاست کا نزاع ہے۔ کوئی ایسی چیز میری تو سمجھ میں نہیں آتی جھگڑے یا تو عقائد پر ہوتے ہیں یا شریعت پر کہ خدا کا خدان علم یوں ہے اور یوں کرنا چاہیے۔ پھر جھگڑنے ملکوں پر ہوتے ہیں مال و دولت پر ہوتے۔ مکانات پر اور مختلف اشیاء پر جھگڑے ہوتے ہیں دیکھو جیسے فرانس جرمن بلجیم آسٹریا۔ ہر میں یہ سب ملکوں کے لئے لڑتے جھگڑتے ہیں۔ لیکن خلافت کسی ملک کا نام نہیں۔ خلافت کوئی مال کی تقبیل نہیں خلافت کوئی کھانے پینے کی چیز نہیں۔ خلافت کی وہی اغراض ہو سکتی ہیں ایک یہ کہ جماعت پر آگندہ نہ ہو۔ جماعت کو تفرقہ سے بچایا جائے اور انکو ایک مرکز پر جمع کیا جائے۔ یہی تفرقہ کو مٹانے پر آگندگی کو دور کرتے کے لئے ایک خلیفہ کی ضرورت ہوتی ہے۔ نیز اس سے یہ غرض ہوتی ہے کہ جماعت کی طاقت متفرق طور پر بائیکاٹ نہ جائے۔ بلکہ انکو ایک مرکز پر جمع کر کے ان کی قوت کو ایک جگہ جمع کیا جائے۔

اب ایک فرقہ کہتا ہے کہ آیت استخلاف کے ماتحت خلافت ضروری ہے۔ اور ایک کہتا ہے کہ خلافت ضروری نہیں۔ فیصلہ کے لئے ایک آسان راہ یہ ہو سکتی ہے کہ ہر شخص یہ سوچ لے کہ جو کام میں کرتا ہوں جماعت کے لئے کس قدر مفید ہے اور کس قدر مضر۔ اگر اس کام کے کرنے سے جماعت کو فائدہ پہنچتا ہے۔ تو کرے ورنہ اسے چھوڑ دے۔ اب دیکھو کہ جماعت کا کثیر حصہ خلافت کے وجود کو جماعت کے رفع تفرقہ کے لئے ضروری سمجھتا ہے۔ اور دوسرا فرقہ اسے غیر ضروری خیال کرتا ہے۔ بھٹوں کا فیصلہ تو کسی ہو نہیں سکتا دیکھو خدا کی ہستی پر اس میں اختلاف ہے پھر اس کے صفات میں اختلاف

ہے۔ ملائکہ کا وجود ہے اختلاف اس میں بھی جو ہے۔ اختلاف تو رہیگا اب دونوں فرقہ میں سے کس کا فرض ہے کہ اپنی ضد اور ہٹ کو چھوڑ دے۔ اگر فرقہ مخالف یہ کہے کہ خلافت ثابت نہیں تو ہم یہ کہتے ہیں کہ اس کے خلاف بھی تو ثابت نہیں۔ خلافت کو مٹانے والے اگر خلافت کو چھوڑ دیں تو خدا کے نزدیک مجرم ہیں۔ کیونکہ وہ آیت استخلاف کے ماتحت خلافت کو مٹاتے ہیں مگر خلافت کا ہونا یا نہ ہونا یکساں سمجھنے والے اگر اتفاق کے لئے خلافت کو ان میں تو جماعت سے وہ تفرقہ مٹ سکتا ہے جس کی وجہ سے اتنا فتنہ پیدا ہے۔ حضرت مولوی صاحب کے وفات کے روز مولوی محمد علی صاحب نے مجھ سے کہا کہ میاں صاحب آپ ایثار کریں۔ میں نے کہا کیا خلافت کا ہونا آگندہ ہے تو وہ کہنے لگے نہیں جائز ہے۔ میں نے کہا میرے نزدیک ضروری اور واجب ہے۔ اب جب وہ دونوں گروہ ایک بات پر قائم ہیں۔ ایک کے نزدیک فعل اور عدم فعل برابر ہے اور دوسرے کے نزدیک واجب تو اس فرقہ کو جو جواز کا قائل ہے چاہیے کہ وہ اپنی ضد کو چھوڑ دے خدا تعالیٰ ضرور اس سے پوچھ گیا کہ جب ایک فعل کا کرنا اور نہ کرنا تمہارے نزدیک برابر تھا تو تم نے کیوں اپنی ضد کو نہ چھوڑا پس اس فرقہ کو خدا کے حضور جواب دینا پڑیگا۔

پھر میں بتانا ہوں کہ اسلام نے جتنی اس زمانہ میں ترقی کی ہے جب کہ اس کے ماننے والے ایک خلیفہ کے ماتحت تھے۔ اتنی پھر کسی زمانے میں نہیں کی حضرت عثمان غنی کے زمانے کے بعد کوئی بتا سکتا ہے کہ پھر نبی عباس کے زمانہ میں بھی ترقی ہوئی جس وقت خلافتیں پر آگندہ ہو گئیں اسی وقت سے ترقی رک گئی جو لوگ خلیفہ کے متعلق مامور خیر مامور کی بحث شروع کر دیتے ہیں اپنے گھری میں خود کریں کہ کیا ایک شخص کے بغیر گھر کا انتظام قائم رہ سکتا ہے! یورپ کے کسی مصنف نے ایک ناول لکھا ہے۔ جس میں اس نے ان لوگوں کا جو کہتے ہیں خوب خاکہ ڈرایا اس کا ماحصل یہ ہے کہ دوسروں نے اپنے باپ کے

اس اصول کو حجت قرار دیکر مرد و عورتوں کے حقوق و فرائض یکساں ہیں۔ مادر گھر کا ایک واجب الاطاعت سرور و سربراہ ہو نیکی ضرورت نہیں اپنے اپنے دل پسند مشاغل میں مصروف رہ کر اور انتظام خانہ داری میں اپنی خود سری سے ابتری ڈال کر باپ کو ایسا تنگ کیا کہ اسی کو معافی مانگی پڑی ان فرض ایک مرکز اور ایک امام کے بغیر کبھی کام نہیں ہو سکتا جنگ میں بھی ایک آفیسر کے ماتحت فرمان برداری کرنی پڑتی ہے۔ اور اگر کوئی زمانہ فرائض کو سے تو فوراً گولی سے اڑا دیا جاتا ہے۔ بعض وقت آفیسر غلطی سے حکم دیدیتے ہیں تو بھی فوج کو مارتا پڑتا ہے اسلامی شریعت نے مسلمانوں کو بتایا کہ اگر امام بھول جائے اور سب اسے دو رکعت کے چار رکعت پڑھ لے تو تم بھی اس کے ساتھ چار ہی رکعت ادا کرو اور اگر وہ چار کی بجائے پانچ پڑھ لے تو تم بھی اس کی اتباع کرو۔ حالانکہ وہ کوئی نیا حکم نہیں لاتا پھر امام کا اتنا ادب ملحوظ رکھا کہ اگر غلطی پر ہو گئے کہے جائے سبحان اللہ کا کلمہ سکھا یا جس کے معنی یہ کہ سب وہو خطا سے پاک تو اللہ تعالیٰ کی ہی ذات ہو سکتی ہے پھر بات کہ خیر مامور خلیفہ غلطی کر سکتا ہے۔ لہذا اس کی یا اس کا حکم ماننے کی ضرورت ہی نہیں۔ کیا خطرناک خیال درحقیقت غلطی کرنے سے بڑھ کر کوئی انسان نہیں ہو سکتا دیکھو نبی کریم صلی اللہ علیہ وسلم بھی کہتے ہیں کہ تم میں سے دو آدمی میرے پاس ایک فیصلہ لاتے ہیں لیکن ایک انسان زبان کی چالاک سے اپنے حق میں فیصلہ کر لیتا ہے حالانکہ وہ حق دار نہیں ہوتا۔ پس اس طرح پرا یا حق لینے والا آگ کا ٹکڑا لیتا ہے۔ جب نبی کریم فرماتے ہیں کہ میں غلطی کر سکتا ہوں تو دوسروں کوں ہے جو یہ کہے کہ میں غلطی سے پاک ہوں۔ اگر ایک شخص علیحدہ ناز پڑے اور یہ کہے کہ میں امام کے پیچھے اس لئے ناز نہیں پڑھتا کہ وہ غلطی کرتا ہے تو ہم یہ کہتے ہیں کہ اگر وہ اکیلا ناز پڑے تو وہ غلطی نہیں کر سکتا جس طرح امام بقاضا و بشریت غلطی کر سکتا ہے اس طرح پر وہ شخص بھی جو اکیلا ناز پڑھتا ہے غلطی سے نہیں بچ سکتا۔ پس جماعت جماعت ہے اس کے ساتھ ملکر ناز پڑنے والا اور اکیلا پڑھنے والا دونوں کبھی برابر نہیں ہو سکتے جو خلیفہ کی مخالفت کرتے ہیں انکو داغ رہے کہ (بقیہ دیکھو کام)